


# बिरला ने चम्बल नदी पर बनने वाले पुल का भूमि पूजन एवं शिलान्यास किया

कार्यक्रम में हाईलेवल ब्रिज के साथ 281 करोड़ के विकास कार्यों का लोकार्पण-शिलान्यास हुआ

कोटा, (निसं)। कनेक्टिविटी और विकास को नई गति देने की दिशा में क्षेत्र को महत्वपूर्ण परियोजना का सौगात मिली है। लोकसभा अध्यक्ष ओम बिरला ने शनिवार को कोटा जिले के इटावा खंड स्थित दीपरी चम्बल और बूंदी जिले के चाणदा खुर्द के बीच चम्बल नदी पर बनने वाले बहुप्रतीक्षित 256 करोड़ रुपये के उच्च स्तरीय पुल का भूमि पूजन एवं शिलान्यास किया। इस अवसर पर कृषि एवं ग्रामीण विकास मंत्री किरोड़ी लाल मीणा भी उपस्थित रहे। कार्यक्रम में हाईलेवल ब्रिज के साथ सड़क, पेयजल, सामुदायिक भवन, शिक्षा सहित अन्य बुनियादी सुविधाओं से जुड़े 281 करोड़ के विकास कार्यों का लोकार्पण-शिलान्यास हुआ।

लोकसभा अध्यक्ष ओम बिरला ने कहा कि इस पुल के साथ कई परियोजनाएं वन विभाग की आपत्तियों के कारण वर्षों से अटक ही हुई थी, जिन्हें अब दूर कर दिया गया है। चंबल क्षेत्र में करीब 30 किलोमीटर के दायरे में कई पुलों का निर्माण किया जा रहा है। इन परियोजनाओं से क्षेत्र की कनेक्टिविटी में बड़ा बदलाव आएगा। झरल पुल के निर्माण से सर्वाडिमांधीपुर से संपर्क बेहतर होगा और शहानवादा



लोकसभा अध्यक्ष ओम बिरला और मंत्री किरोड़ी लाल मीणा ने हाईलेवल ब्रिज का शिलान्यास किया।

और मध्यप्रदेश के पनवाड़ा के बीच पार्वती नदी पर नए हाईलेवल ब्रिज का निर्माण किया जाएगा। बिरला ने कहा कि दीपरी पुल बनने के बाद एक्सप्रेस-वे तक पहुंच और आसान होगी। साथ ही दिल्ली की दूरी करीब 4 घंटे और उज्जैन महाकाल मंदिर तक पहुंच लगभग 3.30 घंटे रह जाएगी। श्योपुर से दोगोद तक रेल कनेक्टिविटी के लिए सर्वे पूरा हो चुका है और भविष्य में यह क्षेत्र रेल सेवा से भी जुड़ेगा।

बिरला ने कहा कि चम्बल का पानी अतिम छोर तक पहुंचे इस लक्ष्य से काम कर रहे हैं, नीनरा डेम के माध्यम से हर घर तक नल से जल पहुंचाया जाएगा, जिससे माताओं-बहनों को विशेष लाभ मिलेगा।

कैबिनेट मंत्री किरोड़ी लाल मीणा ने कहा कि हाइलीटी और पूर्वी राजस्थान को दिल्ली-मुंबई एक्सप्रेस-वे की सौगात मिलना क्षेत्र के लिए ऐतिहासिक उपलब्धि है उन्होंने कहा कि हमने कभी

कल्पना भी नहीं की थी कि चंबल का पानी अलवर तक पहुंचेगा, लेकिन डबल इंजन सरकार की ताकत से यह संभव हो रहा है। लगभग 78 हजार करोड़ रुपये की लागत से राम जल सेतु परियोजना के माध्यम से राजस्थान के 21 जिलों तक पानी पहुंचाया जाएगा। अब जो दिन दूर नहीं जब हमारे किसानों के खेत भी सरसबू हो सकें।

कृषि मंत्री मीणा ने कहा कि बाढ़ से प्रभावित किसानों और गरीबों को

■ **दीपरी पुल बनने के बाद एक्सप्रेस-वे तक पहुंच और आसान होगी : ओम बिरला**

मुआवजा दिलाया सरकार का संकल्प है, इसमें कोई लापरवाही बर्दाश्त नहीं होगी। नकली खाद के खिलाफ कार्रवाई का जिम्मा करते हुए उन्होंने बताया कि 127 लाख से रद्द किए जा चुके हैं और भविष्य में केन्द्र सरकार सख्त कानून लाने वाली है। इस दौरान जिलाध्यक्ष प्रेम गोचर पूर्व मंत्री रामगोपाल बैरवा, इटावा प्रधान रिक्त मीणा, पूर्व प्रदेश उपाध्यक्ष प्रहलाद पवार, पूर्व प्रधान विजय शंकर नागर, एसटी मोर्चा प्रदेश महामंत्री अशोक मीणा, जिला महामंत्री विशाल शर्मा, महिला मोर्चा जिलाध्यक्ष आशा त्रिवेदी, जिला उपाध्यक्ष पवन हाड़ा, जिला मंत्री सुल्तान बैरवा, लेखराज बैरवा, राजेश प्रजापति, वरिष्ठजन प्रमुख सीताराम मीणा, रणजीत आर्य, खालौली मंडल अध्यक्ष विरेन्द्र सुमन, दीपरी चम्बल अध्यक्ष मुकेश नागर व इन्द्रगढ़ ग्रामीण अध्यक्ष केशव गोचर व बड़ी संख्या में क्षेत्रवासी मौजूद रहे।

## रोहित गौदारा गैंग का सक्रिय सदस्य गुजरात से गिरफ्तार

चूरु/जयपुर। सरदारशहर पुलिस ने बड़ी सफलता हासिल करते हुए कुख्यात रोहित गौदारा गैंग के सक्रिय सदस्य एवं 25 हजार रुपये के इनामी आरोपी और उसके साथी को गुजरात से गिरफ्तार किया है। आरोपी लंबे समय से फरार चल रहा था और कई गंभीर मामलों में वांछित था।

जिला पुलिस अधीक्षक निश्चय प्रसाद ने बताया कि राजस्थान पुलिस द्वारा वांछित अपराधियों को धरपकड़ के लिए चलाए जा रहे विशेष अभियान के तहत यह कार्रवाई की गई। अतिरिक्त पुलिस अधीक्षक सुनील कुमार के निर्देशन तथा पुलिस उप अधीक्षक सरदारशहर कुलदीप वालिया के सुपरविजन में थानाधिकारी मदनलाल बिशनोई के नेतृत्व में विशेष टीमों का गठन किया गया। थाना सरदारशहर के प्रकरण में वांछितों की गिरफ्तारी के लिए टीम प्रभारी एएसआई हिमंत सिंह ने

■ **फिरोती, हत्या का प्रयास और आर्म्स एक्ट सहित चार मुकदमों में वांछित चल रहा था**

■ **पुलिस ने आरोपी के साथी को भी गिरफ्तार किया**

तकनीकी साक्ष्य, सीसीटीवी फुटेज और मजबूत मुखबिर तंत्र के आधार पर की तलाश की। पुलिस टीम ने गुजरात के सूरत, वापी, दमन सहित कई स्थानों पर दबिश दी और अंततः उमरगांव से दोनों आरोपियों को दसव्यां कर गिरफ्तार किया। गिरफ्तार आरोपियों में सुभाष सारण उर्फ भाला (25) निवासी रामसीसर भेडवालिया, सरदारशहर तथा दिनेश (19) निवासी भावनदेसर,

राजलदेसर शामिल हैं। मुख्य आरोपी सुभाष सारण उर्फ भाला कुख्यात रोहित गौदारा गैंग का सक्रिय सदस्य है। आरोपी सरदारशहर, कुचामन सिटी तथा फरीदाबाद में हत्या के प्रयास, फिरोती, मारपीट और आर्म्स एक्ट के 4 मामलों में वांछित था। इसकी गिरफ्तारी पर 25 हजार रुपये का इनाम घोषित था और आरोपी गिरफ्तारी से बचने के लिए लगातार ठिकाने बदल रहा था और पहचान छुपाकर रह रहा था। प्रारंभिक पूछताछ में आरोपी के अन्य आपराधिक गतिविधियों में शामिल होने की संभावना सामने आई है। पुलिस टीम द्वारा उससे गहन पूछताछ की जा रही है और गैंग के अन्य सदस्यों के बारे में महत्वपूर्ण जानकारी जुटाई जा रही है। इस कार्रवाई में एएसआई हिमंत सिंह की विशेष भूमिका रही, वहीं टीम में कांस्टेबल शिव कुमार व विनोद कुमार भी शामिल थे।

## नदी में युवक का शव तैरता मिला

उदयपुर, (कासं)। सुबेर थाना क्षेत्र में शुक्रवार शाम को राठौड़ का गुडा स्थित नदी में एक व्यक्ति का शव पानी में तैरता हुआ मिला। शाम करीब 6.30 बजे जब स्थानीय लोगों ने नदी में लाश देखी तो पूरे इलाके में हड़कंप मच गया। घटना की सूचना तुरंत अतिरिक्त जिला कलेक्टर (प्रशासन) दीपेंद्र सिंह राठौड़ को दी गई। एडीएम ने राजस्थान नागरिक सुरक्षा विभाग की टीम को मौके पर

पहुंचने के निर्देश दिए। नागरिक सुरक्षा विभाग के वरिष्ठ सहायक गाँवद जगजाल के दिशा-निर्देशन में रेस्क्यू टीम तुरंत राठौड़ का गुडा नदी पहुंची। टीम ने बिना देरी किए ऑपरेशन शुरू किया और करीब एक से डेढ़ घंटे की मशकत के बाद पानी के बीच फंसे शव को बाहर निकालकर किनारे पर लाया। शव को बाहर निकालने के बाद सिविल डिफेंस की टीम ने उसे सुखे

थाना पुलिस के सुपुर्द कर दिया। पुलिस ने शव को कब्जे में लेकर पहचान के लिए मोचरी में रखवाया है। फिलहाल शनिवार तक मृतक की पहचान नहीं हो पाई है। पुलिस आसपास के इलाकों में हाल ही में लापता हुए लोगों के बारे में जानकारी जुटा रही है। पोस्टमॉर्टम रिपोर्ट आने के बाद ही साफ हो पाएगा कि व्यक्ति की मौत डूबने से हुई है या इसके पीछे कोई और कारण है।

## ससुर पर छेड़छाड़ और सास पर मारपीट का आरोप

नोखा, (निसं)। विवाहिता से मारपीट और छेड़छाड़ का मामला सामने आया है। पीड़िता ने ससुर पर छेड़छाड़ और सास पर मारपीट के आरोप लगाए हैं। विवाहिता ने पुलिस को दी अपनी रिपोर्ट में बताया कि 2 अप्रैल की रात वह अपने गांव के घर में अकेली थी। इसी दौरान उसके ससुर ने उसके साथ छेड़छाड़ की। महिला के विरोध करने पर ससुर ने उसे बांध दिया। आरोप है कि ससुर ने बाद में अपनी पत्नी (विवाहिता की सास) के साथ मिलकर उसके साथ मारपीट भी की। विवाहिता ने बताया कि उसके सास-ससुर उसके प्रेम विवाह से नाराज थे, जिसके चलते वे उसे परेशान करते थे। घटना के बाद पीड़िता ने उसी रात

■ **पुलिस ने महिला की रिपोर्ट के आधार पर मामला दर्ज कर जांच शुरू की**

■ **विवाहिता का कहना है कि सास-ससुर उसके प्रेम विवाह से नाराज थे**

नोखा थाना पुलिस को सूचना दी। पुलिस तत्काल मौके पर पहुंची और स्थिति को संभाला। पुलिस ने महिला की रिपोर्ट के आधार पर संबंधित धाराओं में मामला दर्ज कर जांच शुरू कर दी है।

जांच अधिकारी एएसआई जगदीश बिशोई ने बताया कि विवाहिता ने करीब 8 साल पहले लव मैरिज की थी। उनके दो बच्चे भी हैं। पीड़िता का पति लकड़ी का काम करता था, जबकि उसके (पीड़िता के) माता पिता भी वहीं मजदूरी करते थे। दोनों में आपस में प्रेम हो गया और शादी कर ली। एएसआई ने बताया कि पीड़िता के पति के 2 भाई और हैं, जो बाहर काम करते हैं। घटना के समय वे विवाहिता का पति लकड़ी के काम से बड़ीदा गया हुआ था। घर में ससुर, सास और बहू थीं। प्रथम जांच में सामने आया कि सास और बहू का झगड़ा हुआ था, जिसे ससुर ने छुड़ाया था। मामले की जांच की जा रही है।

## शादी का झांसा देकर दुष्कर्म

अजमेर, (निसं)। शहर के कृष्णागंज थाना क्षेत्र में एक युवती के साथ शादी का झांसा देकर दुष्कर्म करने का मामला सामने आया है। पीड़िता की शिकायत पर पुलिस ने त्वरित कार्रवाई करते हुए आरोपी को गिरफ्तार कर लिया है। पुलिस के अनुसार, युवती ने हाल ही में थाने में रिपोर्ट दर्ज कराई थी कि धनराज नामक युवक ने उससे शादी का वादा कर नजदीकियां बढ़ाई और बाद में उसके साथ दुष्कर्म किया। रिपोर्ट में युवती ने बताया कि आरोपी ने उसे विश्वास में लेकर लंबे समय तक संबंध बनाए, लेकिन बाद में शादी से मुकर गया। मामले की जांच कर रही पुलिस टीम ने कार्रवाई करते हुए आरोपी धनराज को गिरफ्तार कर लिया। आरोपी को हिरासत में लेकर पूछताछ की जा रही है और अन्य पहलुओं की भी जांच की जा रही है।

## उदयपुर-मेवाड़ क्षेत्र में पर्यटन विकास को गति देने हेतु बैठक आयोजित

जयपुर। फेडरेशन ऑफ हॉस्पिटैलिटी एंड टूरिज्म ऑफ राजस्थान का एक विशिष्ट प्रतिनिधिमंडल, जिसकी अध्यक्षता अध्यक्ष सुरेंद्र सिंह शाहपुरा ने की, ने इमीडिएट पास्ट प्रेसिडेंट कुलदीप सिंह चंदेला, वरिष्ठ उपाध्यक्ष राजेंद्र सिंह पचार, कार्यकारिणी सदस्य जितेंद्र सिंह राठौड़, महासचिव तरुण बंसल तथा कोषाध्यक्ष राजेंद्र सिंह जोधा के साथ मेवाड़ के डॉ. लक्ष्यराज सिंह से शिष्टाचार भेंट की। इस दौरान राजस्थान के बदलते पर्यटन परिदृश्य के लिए एक सुदृढ़ रोडमैप पर सार्थक चर्चा की गई। सतत विकास से लेकर वैश्विक पहचान तक, इस संवाद का मुख्य उद्देश्य राज्य के आतिथ्य क्षेत्र को नई ऊंचाइयों तक पहुंचाना था, साथ ही इसकी अतुलनीय विरासत से गहराई से जुड़े रहना भी सुनिश्चित करना था। एफएचटीआर, डॉ. लक्ष्यराज सिंह के दूरदर्शी नेतृत्व एवं निरंतर सहयोग के लिए आभार व्यक्त किया।



फेडरेशन ऑफ हॉस्पिटैलिटी एंड टूरिज्म ऑफ राजस्थान के विशिष्ट प्रतिनिधिमंडल ने मेवाड़ के डॉ. लक्ष्यराज सिंह से भेंट की।

बैठक का आयोजन भी किया। इस सत्र की मेजबानी एफएचटीआर के कार्यकारिणी सदस्य जितेंद्र सिंह राठौड़ द्वारा की गई, जिसमें उन्होंने देशी एवं विदेशी पर्यटकों की बदलती अपेक्षाओं को ध्यान में रखते हुए एक एकीकृत और दूरदर्शी दृष्टिकोण अगनाने की आवश्यकता पर बल दिया। यह बैठक

एक प्रभावी संवाद मंच के रूप में सामने आई, जिसमें प्रमुख हितधारकों ने भाग लिया, जिनमें उदयपुर एएसोसिएशन के अध्यक्ष सुरेंद्र देव करोही, ट्रेवल एजेंट्स एसोसिएशन ऑफ उदयपुर के सचिव आनंद सिंह भाटी, उदयपुर चैंबर ऑफ कॉमर्स एंड इंडस्ट्रीज से मनीष गलुडिया, यशवर्धन

राणावत एवं अन्य प्रमुख उद्योग भागीदार शामिल थे। सभी प्रतिभागियों ने रचनात्मक विचार-विमर्श करते हुए वर्तमान चुनौतियों की पहचान, नए अवसरों की संभावनाओं को तलाशने तथा क्षेत्र में सतत एवं समावेशी पर्यटन विकास के लिए कार्ययोजना तैयार करने पर चर्चा की।

## उदयपुर में मौसम बदलने के बाद तापमान में कमी आई

उदयपुर, (कासं)। पश्चिमी विक्षोभ का प्रभाव के चलते बीती रात उदयपुर जिले के ग्रामीण क्षेत्रों में हल्की बारिश हुई। शुक्रवार को एकाएक बदले मौसम के बाद लोकसिटी के तापमान में भी कमी आई और मौसम में ठंडक घुल गई। दिन में भी गर्मी के असर के बीच मौसम परिवर्तन से ठंडक का असर रहा। इधर मौसम विभाग ने शनिवार को उदयपुर संभाग में उदयपुर सहित कई जिलों में बारिश का ऑरेंज अलर्ट जारी किया है। पिछले 24 घंटों में राज्य में सर्वाधिक 32 मिलीमीटर बारिश उदयपुर के कोटडा में दर्ज की गयी। उदयपुर में 2 अप्रैल को अधिकतम तापमान 35 डिग्री से. था जो 3 अप्रैल को करीब 2.6 डिग्री से. घटकर 32.4 डिग्री से. हो गया। शनिवार को भी तापमान .6 डिग्री लुबककर 31.8 से. पर पहुंच गया। शुक्रवार की शाम को उदयपुर शहर में भी बादलों का डेरा था और शहर के कुछ इलाकों में हल्की बूंदाबांदी हुई

जिससे मौसम ठंडा हो गया था। बीती रात को उदयपुर और सलुंबर जिले के ग्रामीण क्षेत्रों में भी कुछ जगह पर रात को हल्की बारिश हुई। मौसम एक्सपर्ट डॉ. आर.एस. देवड़ा का कहना है कि आगामी दो दिन तक भी उदयपुर में भी इसी तरह का मौसम रहेगा।हवाओं के साथ खपड़ वर्षा हो सकती है और इस मौसम से दो दिन गर्मी नहीं बढ़ेगी।

इधर मौसम केंद्र जयपुर ने बारिश का अलर्ट जारी किया है। इसके तहत उदयपुर संभाग के उदयपुर, राजसमंद, चित्तौड़गढ़, प्रतापगढ़ में ऑरेंज अलर्ट और बांसवाड़ा और डूंगरपुर जिले में बारिश का येलो अलर्ट जारी किया है। अतिरिक्त मुख्य सचिव आपदा प्रबंधन, सहायता एवं नागरिक सुरक्षा भास्कर आत्माराम सार्वत ने प्रदेश में अचानक हुए मौसम परिवर्तन के मद्देनजर राज्य आपातकालीन परिचालन केंद्र का दौरा कर समीक्षा की।

## ब्राउन शुगर जल, दो गिरफ्तार

डूंगरपुर, (निसं)। कोतवाली थाना पुलिस ने ऑपरेशन स्वच्छता के तहत अवैध मादक पदार्थों के खिलाफ बड़ी कार्रवाई की है। इस दौरान 7.70 ग्राम ब्राउन शुगर जल की गई है। पुलिस ने दो आरोपियों को गिरफ्तार करने के साथ ही घटना में प्रयुक्त एक स्कूटी और मोबाइल भी जब्त किया है। कोतवाली थानाधिकारी अजयसिंह राव ने बताया कि मांडवा रोड पर टाइगर हिल क्षेत्र में गश्त के दौरान पुलिस टीम ने दो संदिग्ध युवकों को रोका। तलाशी लेने पर स्कूटी की डिक्की से प्लास्टिक की थैली में भरा ब्राउन शुगर बरामद हुआ। गिरफ्तार आरोपियों की पहचान नवाडेरा निवासी ओमप्रकाश और नवाडेरा मस्जिद के पास निवासी सफात शेख के रूप में हुई है। पुलिस ने दोनों आरोपियों के खिलाफ एनडीपीएस एक्ट की संबंधित धाराओं में मामला दर्ज कर जांच शुरू कर दी है। पुलिस के अनुसार, आरोपी ओमप्रकाश एक हिस्ट्रीशीटर है, जिसके खिलाफ पूर्व में 12 मामले दर्ज हैं।

## बूंदी के नारायणपुर के पास बड़ी पैथर की गतिविधियां, लोगों में दहशत



डाटुन्दा क्षेत्र में पैथर के पगमार्क देखे गये।

बूंदी, (निसं)। रामगढ़-विषधारी टाइगर रिजर्व के बफर जोन की हिंडोली रेंज के डाटुन्दा क्षेत्र में शुक्रवार रात एक पैथर ने बाड़े में बंधे बछड़े को शिकार बना डाला। पैथर बछड़े को आधा खा गया। शनिवार सुबह किसान ने इसकी सूचना वन

विभाग को दी जिस पर नाका प्रभारी राजेश शर्मा मौके पर पहुंचे तथा पगमार्क के आधार पर पैथर की पुष्टि की। जानकारी के अनुसार नारायणपुर व घुँघलेश्वर महादेव के बीच एक किसान के बाड़े में बंधे बछड़े को मार डाला। गौरतलब है कि कालांद के

जंगलों से जुड़े इस जंगल में दो दर्जन से अधिक पैथर मौजूद हैं और बांधिन आरबीटी-8 को भी टैरेटरी है। इलाके में शाकाहारी वन्यजीवों की कमी के कारण आए दिन मवेशियों के शिकार की घटनाएं बढ़ रही हैं जो चिंता का विषय है।

## बस ने परिवार के लोगों को टक्कर मारी, मासूम की मौत, परिजन घायल

बीकानेर, (निसं)। रानी बाजार क्षेत्र में तेज गति से आई बस ने एक परिवार के लोगों को टक्कर मार दी। हादसे में आठ साल के अंबर खान की सिर में गंभीर चोट लगने से मौत हो गई, जबकि उसके पिता इजहार आलम, मां राहीन और रिश्तेदार वाहिदा घायल हो गए। घायलों को पीवीएम हॉस्पिटल में भर्ती करवाया

गया है। पीवीएम अस्पताल में गंभीर रूप से घायल बच्चे अंबर ने इलाज के दौरान दम तोड़ दिया। सिर में गंभीर चोट लगने के कारण उसकी हालत बिगड़ गई। शरीर के अन्य हिस्सों में भी गंभीर चोटें आई थीं। पोस्टमॉर्टम के बाद शव परिजनों को सौंप दिया गया। घटना कोटगेट थाना क्षेत्र में किसान

छात्रावास के पास उस समय हुई, जब इजहार आलम अपनी पत्नी राहीन, बेटे अंबर खान (8) और अहद खान (10) के साथ रिश्तेदार वाहिदा (25) के साथ रानी बाजार में बस का इंटरचार्ज कर रहे थे। तभी हादसा हो गया। घटना के बाद बस चालक मौके से फरार हो गया। पुलिस ने अज्ञात चालक के खिलाफ मामला दर्ज

कर लिया है। गौरतलब है कि रानी बाजार क्षेत्र से बसें और भारी वाहनों का नियमित संचालन बंद है। भारी वाहन और बसें के लिए रानी बाजार पुलिस से इंडस्ट्रियल एरिया होकर जाने का कट तय किया हुआ है। इसके बावजूद बसें मुख्य बाजार की तंग सड़क से गुजरती हैं, जिससे अक्सर हादसों का खतरा बना रहता है।

## अलवर के ग्राम पलखड़ी जाने वाली सड़क जर्जर हालत में, लोग परेशान

अलवर, (निसं)। अलवर ग्रामीण विधानसभा क्षेत्र में दादर जयंती फैक्टरी के पास से पलखड़ी जाने वाली सड़क जर्जर स्थिति में है। सड़क की बदहाली को लेकर ग्रामीणों में भारी आक्रोश है।

■ **सड़क की बदहाली को लेकर ग्रामीणों में भारी आक्रोश है**

■ **ग्रामीण कई बार संबंधित अधिकारियों को लिखित शिकायतें कर चुके हैं**



अलवर ग्रामीण विधानसभा क्षेत्र में दादर जयंती फैक्टरी के पास से पलखड़ी जाने वाली सड़क कई जगह से उखड़ गई है।

मरमत्त का कार्य किया गया था, लेकिन वह केवल खानापूर्ति साबित हुआ। वर्तमान में सड़क पूरी तरह क्षतिग्रस्त हो चुकी है, जिससे लोगों का आवागमन बेहद मुश्किल हो गया है।

ग्रामीणों ने बताया इस समस्या संबंध में सार्वजनिक निर्माण विभाग के अधिकारियों को कई बार लिखित शिकायतें दी जा चुकी हैं, लेकिन अब तक कोई ठोस कार्रवाई नहीं हुई है।

हादसों में घायल होने वाले लोगों को निजी या सरकारी अस्पतालों में उपचार कराना पड़ रहा है। सड़क खराब होने के कारण लोगों को अपने गंतव्य तक पहुंचने के लिए लंबा चक्कर लगाना पड़ता है। यह मार्ग जयंती फैक्टरी तक पहुंचने का सीधा और संपर्क मार्ग है, जो अलवर-राजगढ़ मेगा हाईवे से जुड़ा हुआ है।

इस संबंध में सार्वजनिक निर्माण विभाग की कनिष्ठ अभियंता चिंता सेनी से बात की गई तो उन्होंने जल्द कार्रवाई का आश्वासन दिया। वहीं, सहायक अभियंता ने जानकारी दी कि बजट स्वीकृत होते ही सड़क का कार्य शीघ्र शुरू करवाया जाएगा।

ग्रामीणों ने आरोप लगाया कि विभागीय अधिकारियों की लापरवाही और मिलीभगत के कारण सड़क केवल कागजों में ही बनती नजर आती है, जबकि धरातल पर स्थिति में कोई सुधार नहीं है। उन्होंने प्रशासन से इस सड़क मार्ग का शीघ्र निर्माण कराकर आमजन को राहत प्रदान करने की मांग की है।